

राज्यातील सोयाबीन उत्पादक शेतकऱ्यांना  
प्रति क्विंटल रु. २००/- अनुदान देणेबाबत

महाराष्ट्र शासन  
सहकार, पणन व वस्त्रोद्योग विभाग  
शासन निर्णय, क्रमांक: सपस-२०१७/प्र.क्र. ५/२४ स  
मंत्रालय, विस्तार, मुंबई-३२  
दिनांक:- १० जानेवारी, २०१७

**प्रस्तावना:-**

खरीप हंगाम २०१६-२०१७ मध्ये राज्यात सोयाबीन पिकाच्या लागवडीखालील क्षेत्रात झालेली वाढ आणि त्याचबरोबर मान्सूनचा समाधानकारक पाऊस यामुळे राज्यात सोयाबीनच्या उत्पादनात मोठ्या प्रमाणात वाढ झालेली आहे. परिणामतः सोयाबीनची बाजारातील आवक वाढून दरात घसरण झालेली आहे. त्यामुळे राज्यातील सोयाबीन उत्पादक शेतकऱ्यांना आर्थिक मदत देण्याच्या दृष्टीने माहे ऑक्टोबर २०१६ ते डिसेंबर, २०१६ या महिन्यामध्ये राज्यातील कृषी उत्पन्न बाजार समितीमध्ये सोयाबीन विक्री केलेल्या शेतकऱ्यांना अनुदान देण्याची बाब शासनाच्या विचाराधीन होती.

**शासन निर्णय:-**

राज्यातील कृषी उत्पन्न बाजार समितीमध्ये माहे ऑक्टोबर २०१६ ते डिसेंबर, २०१६ या महिन्यामध्ये सोयाबीन विक्री केलेल्या शेतकऱ्यांना प्रति क्विंटल रु. २००/- व जास्तीत जास्त २५ क्विंटल प्रति शेतकरी याप्रमाणे अनुदान मंजूर करण्याचा निर्णय शासनाने घेतला आहे. ही योजना राबविण्यासाठी खालीलप्रमाणे अटी व शर्ती निश्चित करण्यात येत आहेत :-

- सोयाबीन उत्पादक शेतकऱ्यांना प्रति क्विंटल रुपये २००/- व जास्तीत जास्त २५ क्विंटल प्रति शेतकरी याप्रमाणे अनुदान मंजूर करण्यात येईल.
- ही योजना ज्या शेतकऱ्यांनी १ ऑक्टोबर, २०१६ ते ३१ डिसेंबर, २०१६ या कालावधीत बाजार समितीमध्ये सोयाबीन विक्री केली आहे त्यांचेसाठी लागू राहील.
- राज्यातील सर्व बाजार समित्यांसाठी ही योजना राबविण्यात यावी.
- सोयाबीन उत्पादक शेतकऱ्यांनी या योजनेखाली अनुदान मिळण्यासाठी सोयाबीन विक्री पट्टीसह, ७/१२ चा उतारा, आपले बँक बचत खाते क्रमांक इ. सह साध्या कागदावर ज्या बाजार समितीकडे सोयाबीनची विक्री केलेली आहे तेथे अर्ज करावा.
- परराज्यातून आवक झालेल्या व व्यापाऱ्यांच्या सोयाबीनसाठी ही योजना लागू राहणार नाही.
- शेतकऱ्यांना अनुदान प्राप्त करून देण्याचे प्रस्ताव हे संबंधित बाजार समितीने तयार करावेत. प्रस्ताव तयार करण्याची संपूर्ण जबाबदारी बाजार समितीची राहील. सदरचे प्रस्ताव तालुका सहाय्यक निबंधक, सहकारी संस्था यांनी तपासून ते

जिल्हा उपनिबंधक सहकारी संस्था यांचेकडे सादर करावेत. जिल्हा उपनिबंधक, सहकारी संस्था यांनी योग्य व पात्र प्रस्तावांना मंजूरी दिल्यानंतर ती यादी पणन संचालक, महाराष्ट्र राज्य, पुणे यांना सादर करावी. पणन संचालनालयामार्फत संबंधीत जिल्हा उपनिबंधकांना निधी वितरीत करण्यात येईल.

- vii. या योजनेची योग्य पद्धतीने अंमलबजावणी करण्यासाठी संबंधीत बाजार समितीचे सचिव, तालुका सहाय्यक/उपनिबंधक, सहकारी संस्था व जिल्हा उपनिबंधक, सहकारी संस्था हे या योजनेचे नियंत्रक म्हणून कामकाज पाहतील व त्यासाठी ते जबाबदार राहतील. त्याचप्रमाणे प्रत्यक्ष उत्पादन व झालेली आवक यांची शहानिशा करण्यासाठी समित्या नियुक्त करण्यात याव्यात.

३. या योजनेतर्गत प्राप्त होणाऱ्या सर्व प्रस्तावांची छाननी करून जिल्हानिहाय पात्र लाभार्थ्यांची यादी तयार करण्याची कार्यवाही पणन संचालक, महाराष्ट्र राज्य, पुणे यांनी त्वरीत करावी. योजनेसाठी आवश्यक निधी उपलब्ध करून देण्याची कार्यवाही स्वतंत्रपणे करण्यात येईल.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१७०११२१०५४३५३८०२ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(का. गो. वळवी)

उपसचिव, महाराष्ट्र शासन  
सहकार, पणन व वस्त्रोद्योग विभाग

प्रति,

- १) सहकार आयुक्त व निबंधक, सहकारी संस्था, महाराष्ट्र राज्य, पुणे
- २) पणन संचालक, महाराष्ट्र राज्य, पुणे,
- ३) कार्यकारी संचालक, महाराष्ट्र राज्य कृषी पणन मंडळ, पुणे
- ४) सर्व विभागीय सहनिबंधक, सहकारी संस्था
- ५) सर्व जिल्हा उपनिबंधक, सहकारी संस्था
- ६) मा. मुख्यमंत्री यांचे प्रधान सचिव, मंत्रालय, मुंबई
- ७) मा. मंत्री (सहकार, पणन व वस्त्रोद्योग) यांचे खाजगी सचिव, मंत्रालय, मुंबई
- ८) मा. राज्यमंत्री (पणन) यांचे खाजगी सचिव, मंत्रालय, मुंबई
- ९) मा. मुख्य सचिव यांचे स्वीय सहाय्यक, मंत्रालय, मुंबई

- १०) अध्यक्ष, कृषी उत्पन्न बाजार समिती(सर्व)
- ११) महालेखापाल, महाराष्ट्र-१/२ (लेखा व अनुज्ञेयता / लेखापरिक्षा), मुंबई/नागपूर,
- १२) अधिदान व लेखा अधिकारी, मुंबई
- १३) जिल्हा कोषागार अधिकारी, पुणे,
- १४) वित्त विभाग, व्यय-२/अर्थसंकल्प-११, मंत्रालय, मुंबई-३२
- १५) कार्यासन अधिकारी, १७ स, सहकार, पणन व वस्त्रोद्योग विभाग, मंत्रालय, मुंबई,
- १६) निवड नस्ती २४ स, सहकार, पणन व वस्त्रोद्योग विभाग, मंत्रालय, मुंबई.